



சம்பந்தனை பிறப்பி. மகாலயம் வரப்பி. மகாலயம் வெகலா.

சிமரர்

திருமதி. வேலுப்பிள்ளை ஞானேஸ்வரி

அவர்களின் 31 ஆம் நாள்

நிகைவு மலர்

09.11.2009

Digitized by Noolaham Foundation.
noolaham.org | aavanaham.org

சென்னை மதுரை நகராட்சி

பிள்ளை

மதுரை நகராட்சி

மதுரை நகராட்சி

சென்னை மதுரை நகராட்சி

சமர்ப்பணம்

எம் நெஞ்சில் அதில் குடி கொண்டு
நித்தமும் எமையாலும் நித்திய கல்யாணியே
எமை பதைக்க விட்டு விட்டு நிமலன்
அவன் பாதம் சென்றது ஏனோ

தேயாத நிலவென்றும்
தெவிட்டாத கனியென்றும்
வாடாத மலரென்றும்
வற்றாத நதியென்றும்
அணையாத தீபமென்றும்
அலைகடலில் துடுப்போடும்
உமை நாம் நினைக்கையிலே
எமை தவிக்க விட்டு
நெடுந்தூரம் சென்றது ஏனோ

உன் உதிரத்தை உணவாகக் கொண்டோம்
உன் நெஞ்சத்தை வீடாகக் கொண்டோம்
உன் மடிதனை மஞ்சமாகக் கொண்டோம்
உன் அணைப்பினிலே ஆயிரம் சுகம் கண்டோம்
அத்தனையும் ஒரு நொடியில் நாம் இழந்தோம்
உன் மறைவனும் துயர் செய்தி கேட்டு

ஏழ் பிறவி எடுத்தாலும் நீ எமக்கே சொந்தம்
ஏன் அதற்கு மேல் எடுத்தாலும் நீ எமக்கே சொந்தம்
என்றோ ஒரு நாள் நீ எமக்கு சேய் ஆவாய்
அப்போது உன்னை அணைத்து உளம் மகிழ்வோம்
தாயே எம் தாயே

ஓம் சாந்தி! சாந்தி!! சாந்தி!!!



பள்ளைகள்
மருமக்கள்
பேர்ப்பள்ளைகள்

“உறங்குவது போலும் சாக்காடு உறங்கி
வீழ்ப்பது போலும் பிறப்பு”



அமரர்.
தருமத். வேலுப்பிள்ளை ஞானேஸ்வர்
அவர்கள்

அன்னை மடியில்
30.03.1936



மறைவு
10.10.2009

திதிவெண்பா

“தினந்தோறும் அன்னைக்கு பூமாலை சூட்டி வந்த
ஞானேஸ்வரி அவர்கள் அன்னையவள் திருப்பாதம்
சென்றநாள் விரோதி வருடம் புரட்டாதி திங்கள்
சனிக்கிழமை ஸ்பந்தமி திதியேயாம் ”

சென்னை நகராட்சி நிர்வாகப் பேரவை
புத்தக வெளியீட்டுத் துறை



அறியச்

பேரறிஞர் அண்ணா நூல்நிலையம் நூலகம்
நாளை

விலை ரூ. 10.10



பதிப்பு ஆண்டு 1938

பதிப்புரிமை

சென்னை நகராட்சி நிர்வாகப் பேரவை
புத்தக வெளியீட்டுத் துறை
சென்னை நகராட்சி நிர்வாகப் பேரவை
புத்தக வெளியீட்டுத் துறை



பஞ்சபுராணம்

திருச்சீற்றம்பலம்

விநாயகர் துதி



திருவாக்கும் செய் கருமம் கைகூடும் - செஞ்சொற்
பெருவாக்கும் பீடும் பெருக்கும்
உருவாக்கும் ஆதலால் வானோடும் ஆனை முகத்தானை
காதலாற் கூப்புவார் தம்மை

தேவாரம்

கடிவென வந்த கரிதனை யுரித்து
அவ்வுரி மேனிமேற் போர்ப்பர்
பிட்யென நடையாள் பெய்வாளை மடந்தை
பிறைநுத வெளொரு முடனாய்
கொடிதனக் கதறுங் குரைகடல் சூழ்ந்து
குடிதனை நெருக்கு பெருக்கமாய் தோன்றும்
கோணமாய் மலையமர்ந்தாரே.

திருவாசகம்

பாரெடு விண்ணாய்ப் பரந்த எம்பரனே
பற்றுநான் மற்றிலேன் கண்டாய்
சீரெடு பொலிவாய் சிவபரத் தரசே
திருப் பெருந்துறையுறை சிவனே
ஆரெடு நோகேன் ஆர்க்கெடுத்த துரைக்கோன்
ஆண்டநீ அருளிலை யானால்
வார்கடல் உலகில் வாக்கிலேன் கண்டாய்
வருகவென் றருள்புரி யாயே.

வாழ்த்து

வான்முகில் வழாது பெய்க மலிவளம் சுரக்க மன்னன்
கோன்முறை அரசு செய்க குறைவிலா துயிர்கள் வாழ்க
நான்மறை அறங்கள் ஓங்க நற்றவம் வேள்வி மல்க
மேன்மை கொள் சைவநீதி விளங்குக உலகமெலாம்.

**தீருமலை சாம்பல்தீவை பிறப்பிடமாகவும்
வசிப்பிடமாகவும் கொண்ட
அமரர் சிவலுப்பிள்ளை ஞானேஸ்வரீ அவர்களின்
வாழ்க்கை வரலாறு**

இந்து சமுத்திரத்தின் முத்து எனப் போற்றப்படும் இலங்கை வளநாட்டின் தெட்சண கைலாயம் என போற்றி வணங்கப்படும் தேவாரப் பாடல் பெற்ற திருத்தலமாகிய திருக்கோணேஸ்வரப் பெருமான் எழுந்தருளியிருக்கும் திருமலையின் புண்ணிய தலத்தின் வடக்குத் திசையில் நீண்டு செல்கின்ற புல்மோட்டையின் வீதியினூடே ஐந்தாவது மைல் கல்லில் வடகிழக்காக கிளை வீதியினால் சென்றால் முக்கனிகள் தரும் மரங்களும், தென்னஞ்சோலைகளும், கற்பகத்தரு விருட்சங்களும், நெற்கழனிகளும், எழில்மிகு காட்சிகளும், ஆர்ப்பரித்தெழுமின்ற அலைகடலின் ஓரத்தில் பிரசித்திபெற்ற சல்லியம்மன், கடற்கரைப் பிள்ளையார், மாங்கனாய் மாரியம்மனும், மண்கிண்டி முருகன், நம்பிக்கை பிள்ளையார், வடலிப்பிள்ளையார், நாகம்மாள் முறையே இஷ்டசித்திகள் கிடைக்கின்ற ஆலயங்களும் தேவாலயங்களும், தீந்தமிழர் செறிந்து வாழும் சாம்பல்தீவு கிராமத்தில் சீரும் சிறப்புடனும் வாழ்ந்த காலஞ்சென்ற சபாதிப்பிள்ளை - இராசிள்ளை ஆகியோருக்கு பாசமிகு முத்த மகளாக 30-03-1936இல் ஞானேஸ்வரி அவதரித்தார்.

அவரைத் தொடர்ந்து சகோதரர்களாக காலஞ்சென்ற திருநாவுக்கரசு, ஞானபாலன், காலஞ்சென்றவர்களான சண்முகநாதன், நவரெட்னம் மற்றும் தவரெட்னம் ஆகியோர் அவதரித்தார். அவர்களை மிகவும் பாசத்துடனும் பரிவுடனும் தாய்போல் பார்த்து வந்தார்.


ஆரம்ப கல்வியை சாம்பல்தீவு மகா வித்தியாலத்தில் தொடர்ந்தார். இவர் சாம்பல்தீவு 6ஆம் வட்டாரத்தில் வசித்த காலஞ்சென்ற செல்லையா - பார்வதிப்பிள்ளை ஆகியோரின் முத்த புதல்வரான அமரர் வேலுப்பிள்ளை என்பவரை 1953 இல் கரம்பற்றி திருமண வாழ்வில் இணைந்து இல்லறம் நடத்தி வந்தார். இல்லறத்தின் நற்பயனாக செல்வந்தராசா, காலஞ்சென்ற விஜயராசா, நேசராசா, ஜெயராசா; பவானி, பேரின்பஜோதி, காலஞ்சென்ற தவராசா, சசிகலா, சிவகுமார் ஆகியோர்கள் பிள்ளைகளாக அவதரித்தனர். தனது பிள்ளைகளை கணிவும், பாசமும் நிறைந்த ஒரு தாயாக வளர்த்தார்.

இவரது வாழ்வின் பிள்ளைகளின் மருமக்களாக சகுந்தலாதேவி, பாலேஸ்வரி, சிவனேஸ்வரி, நஞ்சிதமலர், பஞ்சாட்சாரம், ஜீவானந்தம், தவராசா, தாரணி ஆகியோர் அன்பு மாமியின் மருமக்களாக திகழ்ந்தனர்.

இவரது பாசமிகு போர்பிள்ளைகளாக பிரசாந், வித்தியா, விஜிதரன், டர்ஷன், தினேஸ், டர்ஷிகா, பிரியங்கா, அர்ச்சவி, அபிகேசன், பத்மரதி, சுகனியா, தனுஷியா, சரணியா, ரிஷிகேஸ், மதுஷன், கிர்ஷன், கபிஷன் ஆகிய அளவில்லா பேர்பிள்ளைகளை பெற்று மிகவும் சிறப்பாகவும் தினந்தோறும் கோவிலுக்கு பூப்பறித்து செல்வதுமாக வாழ்க்கை நடத்தி வந்தார்.

பின்னர் 73 வயதை கடந்து விட்ட நிலையில் 10.10.2009 சனிக்கிழமை முற்பகல் 11.00 மணியளவில் இயற்கை மரணமுற்று தனது இவ்வுலக வாழ்வை நீத்து இறைவனுடன் இரண்டரக் கலந்து எல்லோரது நெஞ்சங்களிலும் நீங்காத இடம் பிடித்து நீங்காப் புகழ் பெற்று விட்டார்.

ஓம் சாந்தி! சாந்தி!! சாந்தி!!!



இரங்கற் பாக்கள்

எம் முன்பாக நீங்கள் இனி தெய்வம் அம்மா.....

ஆராரோ பாடியெமை அன்புடன் வளர்த்த அம்மா
நீங்கள் அமரராக மாறிப்போனது ஏனம்மா
எங்கெங்கோ வாழும் எமை ஒன்றாக்கி பார்த்த அம்மா
நன்றாக நீ இருந்ததால் தான் உமை பிரிந்தோம் அம்மா.....

அந்நாளில் எமை தண்ணீரில் அன்பாய் குளிப்பாட்டினாய்
இந்நாளிள் நாம் அனைவரும் கண்ணீரில் குளிக்கின்றோம்
நீ செய்த இறை பணியால் நாம் நலமாய் வாழ்கின்றோம்
உன் பணியை தொடர்ந்து நாமும் செய்வோம் அம்மா.....

நீரின்றி இவ்வுலகில்லை அம்மா
நீயின்றி இவ்வுலகில் நாமில்லை அம்மா
முத்தாக இவ்வுலகில் வாழ்ந்த நீங்கள்
சிட்டாக இவ்வுலகை விட்டு பிரிந்ததேனம்மா.....

அன்பாக பண்பாக எமை அன்புடன் வளர்த்த அம்மா
எம்முன்பாக இனி நீங்கள் தெய்வம் அம்மா
பாரத நாட்டின் பாரம்பரிய தலங்களை பார்த்த மகிழ்வில்
பாரதத்தில் உன் உயிர்பிரிய நேர்ந்ததேனோ அம்மா.....

இவ்வுலகில் இன்னொரு பிறவி நமக்கிருந்தால்
அதில் நீங்களே தாயாய் வரவேண்டும் அம்மா
நீங்கள் இருந்தாலும் இறந்தாலும் இனிமேல்
உங்கள் நினைவு எம்மனதில் நீங்காது அம்மா.....

பீர்வால் வாடும்
பிள்ளைகள்

சகோதரர்கள்

அக்கா என்று அளவில்லா அன்பு வைத்து
ஆனந்தமாய் இருந்தோமே!
அத்தனையும் பொய்யாக்கி இடைநடுவில் எமை
அழவைத்து எங்கே சென்றீர் ஆருயிர் அக்காவே!
ஆறுதல் கூறும் அன்புள்ளம் கொண்டவரே
ஆண்டாண்டு காலம் சென்றாலும் ஆறிடுமா?
அநியாயமாய் நொடிப் பொழுதில்
ஆருயிரை இழந்தீரே ஆசைமிகு அக்காவே!

மருமக்கள்

மருமக்கள் எம் வரவை யெண்ணி மகிழ்வுடனே
மனதில் ஆயிரம் ஆசைகள் வளர்த்தீர் மாமியே
பிள்ளைகள் போல் எமைக்காத்துப் பேரன்பு தனையூட்டி
பெறற்கரிய தாய்போல் வாழ்ந்த மாமியே
உள்ளன்பாய் இன் சொற்கள் உவந்துரைத்து மகிழவைத்து
உரியவழி நடத்தியெமைப் பார்த்த மாமியே
மணம் முடித்து உங்கள் மனை நாடி வரும் வேளை
மானிடப் பிறவி வேண்டாமென்று எமை விடுத்து
ஏங்க வைத்து எங்கே சென்றீர் மாமியே
வேதனை தாளாது வாடி வதங்கி நிற்கின்றோம்
வாய்திறந்து பேசீரோ, அன்பு மாமியே
பதறுகின்ற எங்கள் உள்ளம் பாராது
பாரினில் எங்கே சென்றீர் பாசமிகு மாமியே

மைத்துனிகள் புலம்பல்

மச்சாள் மச்சாள் என்று
மனமகிழ நாம் அழைத்தோம்
எம்மில் எவ்வளவு ஏற்றம் பாராது
வாஞ்சையுடன் எம்மை அணைத்தீர்

அன்னைக்கு நிகரான அன்பு கொண்ட மைத்துனியே
நாம் ஆறுதல் கொண்டோம் உம் நிழலினிலே
நலமுடன் நாம் வாழ நன்மைகள் பல செய்தவளே
எம்மை எல்லாம் தவிக்கவிட்டு தனிமையிலே நீர் சென்றதேனோ

உதித்தது மறைவதும்
மலர்ந்தது உதிர்வதும்
மண்ணில் இயற்கையன்றோ
என்று மனமாறுதல் கொள்கின்றோம்
எங்கள் மைத்துனியே



பேரப்பிள்ளைகள்

ஓடிவிளையாடி விட்டு உறங்குகின்ற மடியிழந்தோம்
ஒவ்வொருவ ராயனைத்து கதைகள் சொல்லும் நாவிழந்தோம்
தேடியுண வூட்டுகின்ற திருக்கரங்கள் தமையிழந்தோம்
திகட்டாத அருமருந்தா அமைந்த அம்மம்மாவை இழந்தோம்
கோடி கொடுத்தாலு முமைப் போலொருவர் உலகில் உண்டோ
குழந்தைகளாக எமையனைத்து கொஞ்சவல்லா ருளரோ
வாடியிங்கு மனம்நொந்து அழுகின்றோம் அம்மம்மாவே
வாராத வழிச் சென்று மறைந்த தேனோ.

உற்றார் உறவினர் நுண்பர்கள்

ஊரோடும் உறவோடும் உன் நற்போடும்
பாசமுடன் பழகிய நாட்கள் பாதியுடன் போனதேனோ
உன் கள்ளமில்லா நெஞ்சமும் கபடமில்லா புன்சிரிப்பும்
கருணையே வடிவான வதனமும் எம் நெஞ்ச கூட்டினிலே
நெடுநாளா ஜீவிக்கும்
காலை வேளையில் கைப்பையில் பூவுடனே
காளி கோவிலுக்கு நீ செல்கையிலே
கண்ணில் பட்டோரை கனிவுடன் நலம் கேட்கும்
எம் கண்மணியே மணியே உனை இழந்து
தவிக்கின்றோம் உளமாற துடிக்கின்றோம் நாம்.

தரமாய் நாமும் வாழ்வதனை பார்த்திடத் தாயே நீயில்லை

தந்தைபிரிந்த நாட்களிலே தளர்ந்து நாங்கள் போகாமல்
தந்தையாயும் தாயாயும் தாங்கி எம்மைக் காத்தீரே
முந்தைப்பிறப்பில் நாம் செய்த தவத்தால் நீயே தாயானாய்
தந்தை சென்ற இடம் நோக்கி தாவிச்சென்றது ஏனம்மா
தாங்கவில்லை எம்மனது தவிக்கின்றோம் பாரம்மா
அகால மரணம் ஏனம்மா அதிர்சியுற்றேன் நானம்மா
நிலாவைக் காட்டி சோறூட்டி என் நெஞ்சில் நிலைத்தவர் நீயம்மா
மடியில் வைத்து பாலூட்டி பாசம் வளர்தவள் நீயம்மா
தொட்டில் கட்டித் தாலாட்டி எனைத்தோளில் அணைத்தவள் நீயம்மா

அம்மா உந்தன் பிரிவாலே அகிலம் மறந்தேன் நானம்மா
மாதா உந்தன் மறைவாலே மகிழ்வை இழந்தேன் நானம்மா
ஆகாயத்தில் நிலவம்மா அதிலும் உந்தன் முகம்மா
போகாத்துயரைப் போக்கிவிடும் பொக்கிஷமன்றோ நீயம்மா
மணநாள் காண வந்தாயே மகிழ்வுடன் மணநாள் கண்டாயே
மருமகள் கண்ட மகிழ்சியை நீ மற்றவர்க்கெல்லாம் உரைத்தாயே
உந்தன் மகிழ்ச்சியைக் கண்ணுற்று உள்ளம் பூரித்திருந்தேனே
வீட்டில் நீயும் வீற்றிருந்தால் வீடே நிறைந்து இருக்குமம்மா
வீதியில் இறங்கி நீ நடந்தால் வீதியும் பெருமை கொள்ளுமம்மா
பாதியில் பிரிந்து சென்றதால் பாவியானேன் நானம்மா

தாயே உந்தன் தயவாலே தரணியில் நானும் தலைநிமிர்ந்தேன்
தாயே உந்தன் விருப்பம்போல் தாரணியையும் கரம் பிடித்தேன்
தாரமாய் தாரணி வருவதற்கே தாயே உந்தன் ஆசிபெற்றேன்
தரமாய் நாமும் வாழ்வதனை பார்த்திடத் தாயே நீயில்லை
ஞானேஸ்வரித்தாயே எனக்கு நலம் சேர்த்த நாயகியே
தர்மமேஸ்வரி நீயே தங்கக்கணம் கொண்டவளே

ஊரினில் உன் போன்ற உத்தமி யார் சொல் தாயே
 பாரினில் உன் போலப் பிறவி இனிப் பிறந்திடமோ
 அம்மா ஞானேஸ்வரி அன்பின் பிறப்பிடமே
 இம்மானிலத்தில் உன் நாமம் அழியாமல் - உன்
 ஆத்மாவில் சாந்திக்காக அன்றாடம் வேண்டி நிற்போம்.....



சாந்தி! சாந்தி! சாந்தி!

**உன் கடைக்குட்டி
 குமார்.**

அன்னை தெய்வம் அமரர் திருமதி. வேலுப்பிள்ளை ஞானேஸ்வரி அவர்கள்

வையத்துள் வாழ்வாங்கு வாழ்ந்து கடந்த 10.10.2009 அன்று அமரத்துவம் அடைத்துவிட்ட சாம்பல்தீவு 6ஆம் வட்டாரத்தைச் சேர்ந்த திருமதி வேலுப்பிள்ளை ஞானேஸ்வரி ஒரு மாதத்துக்கு மேலாக எங்கள் குடும்பத்துடன் அன்னியோன்னியமாக பழகும் சந்தர்ப்பம் கிடைத்தது. திருக்கோணமலை சாம்பல்தீவு உயர் வேளாளர் குலத்திலே உதித்த உத்தமியாகிய பல உயரிய குணங்களையும் பண்புகளையும் கொண்டவராக திகழ்ந்தார். அன்னாரது துணைவர் திரு வேலுப்பிள்ளை அவர்கள் பதிளாளராக சேவையாற்றிய காலங்களிலும் அதற்குப் பின்வரும் தங்கள் குடும்பத்தை கௌரவமான குடும்பமாக பரிமளிக்கச் செய்வதற்கும் தங்கள் பிள்ளைகளை நல்லொழுக்க முடையவர்களாகவும் சமுதாய உணர்வுடையவர்களாகவும் வளர்த்து எடுத்து ஒவ்வொரு பிள்ளையையும் அந்தஸ்த்தில் உயர்வான ஸ்தானத்தில் வைப்பதற்கு தனது துணைவருடன் இணைந்து தோளோடு தோள்நின்று உழைத்து உறுதியுடன் வைத்ததில் திருமதி. வேலுப்பிள்ளை ஞானேஸ்வரி அவர்கள் காட்டிய பொறுப்புணர்வையும் ஆர்வத்தையும் அவர்களின் உற்றார் உறவினர்மூலம் நாம் நன்கு அறிந்து கொண்டோம். திருமதி வேலுப்பிள்ளை ஞானேஸ்வரி அவர்களின் புன்னகை தவழும் வதனமும் பூரித்த நெஞ்சம் கனிவான அவரது உரையாடலும் மற்றவர்களிடத்திலும் பழகும் பண்பும் காட்டுகிற பாசமும் பரிவுமும் அவருடன் பழகும் அனைவரையும் கவர்ந்து இழுத்துவிடும் வசீகரம் அவருக்கு உரிய சொத்துகளாகும்.

வரதட்சணை கொடுமைகள் நிறைந்த இந்த காலகட்டத்தில் சீவரிசையை சிறிதும் எதிர்பார்க்காமல் சிறந்த குணங்களையே சீதனம் என நினைக்கும் அவரது உயரிய சிந்தனை அவரது சிறப்பான மனதை எங்களுக்கு எடுத்துக்காட்டுகின்றது. அன்னாரது அகால மரணச் செய்தியை செவியுற்றதும் நாங்கள் அனைவருமே அடியற்ற மரம் போலானோம். செய்வதறியாமல் செயலிழந்து நின்றோம். எமது மகளின் திருமணத்தின் மூலம் ஞானேஸ்வரி என்னும் பெரும் செல்வத்தை எங்களுக்கு தந்த இறைவன் இவ்வளவு விரைவாக அந்தச் செல்வத்தை எங்களிடமிருந்து பிரித்து விட்டதை எங்களால் ஜீரணிக் முடியவில்லை. அன்னாரின் பிரிவு எம் அனைவருக்கும் ஆறாத்துயரை ஏற்படுத்திவிட்டது. அந்த துயரிலிருந்து விடுபட முடியாமல் எமது குடும்பத்திலுள்ள அனைவருமே தவியாய் தவித்த வண்ணமே உள்ளோம். மிகக் குறுகிய காலத்தில் எம் அனைவருடனும் மிக நெருக்கமாகப் பழகி பன்நெடுங்காலம் பழகியபோல் எங்கள் உள்ளங்களை வென்று கொள்ளை கொண்டு அனைவரின் நெஞ்சங்களிலும் நீங்காத இடம் பிடித்து விட்ட திருமதி வேலுப்பிள்ளை ஞானேஸ்வரி அவர்களை எங்கள் குலத்தின் மூத்த குலமாக நினைத்துப் போற்றுவோம் என்பதில் உறுதி கொள்ளுவோம். சந்தனப்பொட்டிட்டு சாந்தமே வடிவான அவரது முகத்திலே லக்ஷமிகரமே எப்போதும் குடிகொண்டிருக்கும் இதனை அவரைத் தெரிந்த அனைவருக்குமே சொல்ல வேண்டிதில்லை இறைவழிபாட்டிலே அவர்காட்டுகிற ஆர்வம் அவரிடத்திலே இருந்த தெய்வீகமான பண்புமிக்க பக்தியினைப் பறைசாற்றும் அன்னாரிடத்திலிருந்து அன்னாரைத்தனியாக அடையாளம் காட்டும். ஈகையிலும் அவருக்கு நிகர் அவரே. ஈடினையற்ற இயல்புகளை ஞானேஸ்வரி அவர்கள் அன்பு நன்றி கருணை ஆகிய நற்குணங்களுடன் மனித வடிவில் தெய்வமாக விளங்கினார் என்பதில் சந்தேகமில்லை.

கள்ளகபடமற்ற நெஞ்சம் ஒளிவுமறைவற்ற பேச்சு வேற்றுப்பிரிவு பாராத எண்ணம் இவையெல்லாமே அவருக்கு இறைவன் கொடுத்த கொடையாகும். எமது குடும்பத்தில் முதல் முதலாக வந்த மூத்த சம்பந்தி என்ற பெருமையும் அன்னாரையே சேரும், திருமதி. ஞானேஸ்வரி அவர்கள் குடும்ப விளக்காக பத்தாவிந்நேற்ற பதிவிரதையாக உத்தம பத்தினியாக அதிசிறந்த இல்லத்தரசியாக தனது அன்புப்பிள்ளைகளுக்கு அன்னை தெய்வமாக தகுதிமிகுதாயாக சகோதரர்களுக்கு சக்திமிக்க சகோதரியாக பேரப்பிள்ளைகளுக்கு

பேரன்பு மிக்க பேத்தியாக மருமக்களுக்கு மனம் நிறைந்த மங்களகரமான மாமியாராக பெறாமக்களுக்கெல்லாம் பெருமை மிகு பெரியம்மாவாக சம்பந்திகளுக்கெல்லாம் சந்தோஷமிக்க சம்பந்தியாக உற்றார் உறவினர்களுக்கெல்லாம் உறுதி கொண்ட உறவினராக அயலவர்களுக்கெல்லாம் அவசியமிக்க அயலவராக ஊரவர்களுக்கெல்லாம் ஊக்கமிக்க ஊரவராக நண்பர்களுக்கெல்லாம் நன்றியுள்ள நண்பியாக சாம்பல்தீவிலே சாதனை வாழ்கை நாத்திய திரு. வேலுப்பிள்ளை ஞானேஸ்வரி அவர்களின் வாழ்கை நெறிகளை நாமும் பின்பற்றுவோமாக அவர் வாழ்க்கை முறைப்படி நாங்களும் வாழ்ந்தால் வாழ்வில் உயர்ந்தவர்களாக மற்றவர்களின் இதயத்தில் இடம்பெறலாம் என்பதற்கு திருமதி வேலுப்பிள்ளை ஞானேஸ்வரி அவர்களின்வாழ்கை நமக்கெல்லாம் எடுத்துக்காட்டாகும்.

ஆருயிர் அன்னையை இழந்து தவிக்கும் அன்பான பிள்ளைகள் அருமைமிக மாமியாரை இழந்து தவிக்கும் ஆசை மருமக்கள் சாந்திமிக்க சகோதரியை இழந்து தவிக்கும் அன்புச் சகோதரர்கள் பேரன்பு பெட்கமான பேத்தியை இழந்து தவிக்கும் பாசமிகு பேரப்பிள்ளைகள் தரமான சம்பந்தியை இழந்து தவிக்கும் சம்பந்தியார் உரமிகு உறவினரை இழந்து துயருறும் உற்றார் உறவினர்கள் அன்பான அயலவரை இழந்து துயருறும் ஊரவர்கள் நட்பின் இலக்கணமான நண்பியை இழந்து தவிக்கும் நண்பர்கள் அனைவருக்கும் எமது குடும்பத்தின் சார்பாக ஆழ்ந்த அனுதாபத்தை தெரிவித்துக் கொள்வதுடன் நாங்கள் அனைவரும் நாடுகடந்து நிற்கின்றபோதிலும் அமரர் அவர்களின் 31ஆம் நாள் அந்தியேட்டிகிரியை நிகழ்வுகளில் எமது இதயங்களும் உள்ளங்களும் இணைந்து சங்கமமாகும் எனக்கூறி அமர் ஞானேஸ்வரி அன்னை அவர்களின் ஆத்ம சாந்திக்காக அனைவரும் இறைவனைப் பிரார்த்திப்போமாக.

“வையத்துள் வாழ்வாங்கு வாழ்பவர் - வானுறையும்
தெய்வத்துள் வைக்கப்படும்”
எனும் வள்ளுவரின் வாக்குப்படி ஆறுதலடைவோம்.




நன்றி
சாந்தி சாந்தி சாந்தி
இவ்வண்ணம்
பரமானந்தம் குடும்பத்தினர்
குச்சுவெளி

தெரிந்து கொள்ள வேண்டியவை

- ❖ மனிதர் இறக்கும் தருணம் வந்து விட்டால் புண்ணிய தீர்த்தத்தில் நீராடி பிராமணருக்கு தானம் செய்ய வேண்டும் மரணப் படுக்கையில் ஒருவர் இருந்தால் அவருக்கு பதிலாக அவருடைய பிள்ளைகளோ அவருக்கு கர்மஞ் செய்பவர்களோ இதைச் செய்யலாம்.
- ❖ ஒருவருக்கு உயிர் பிரியும் தருவாயில் அவரை கட்டிலில் படுக்க விடக்கூடாது. உள் வீட்டிலும் படுக்கவிடக் கூடாது. தரையில் தாம்ப்பையைப் போட்டு அதன் மீது படுக்க வைக்க வேண்டும். கட்டிலில் படுத்துக்கொண்டே உயிரை விட்டால் பிரிசுனிது ராஜநகரத்தை அடைந்தார்.
- ❖ ஒரு மனிதன் பிறக்கும் போதும் இறக்கும் போதும் பூமாதேவியின் மடியிலே நடக்க வேண்டும். தற்காலத்தில் வசதிகளுக்காகவும் எளிதாக பிரசவம் பார்ப்பதற்காகவும் பெரும்பாலோர் மருத்துவமனைகளில் கட்டில்களில் தான் பிரசவம் பார்க்கின்றார்கள். இதைத் தவிர்க்க வேண்டும்.
- ❖ இறக்கப் போகும் மனிதருக்கு துளசி சாளிக் கிராமம் போன்ற உத்தம பொருட்களை கண்ணில் காட்டவும். ராமா ராமா என்ற மந்திரத்தையோ, சிவன் நாமத்தையோ அவரது காதில் ஓத வேண்டும்.
- ❖ புண்ணியசாலிகளுக்கு முகத்தில் உள்ள துவாரங்கள் மூலமாகவும் ஞானிகளுக்கு சிரசு வெடித்தும் பாவிகளுக்கு மலஜல துவாரம் வழியாகவும் உயிர் பிரியும்.
- ❖ இறக்க கூடாத நாட்கள் செவ்வாய், வியாழன், வெள்ளி. ஆகிய கிழமைகளில் இறப்பது நல்லதல்ல. அப்படி இறந்தால் ரத்தன் தானியம் முதலியவற்றை அந்தக் கிழமைக்கேற்றவாறு தானம் செய்ய வேண்டும்.

குடும்பத்தில் மாணம் ஏற்பட்டால் சுப காரியம் செய்யக் கூடாத காலம்

- ❑ தந்தை இறந்ததன் பின் 1 ஆண்டு எந்த சுபகாரியமும் செய்யக் கூடாது.
- ❑ தாய் இறந்ததன் பின் 6 மாத காலம் எந்த நற்காரியங்களும் செய்யக் கூடாது.
- ❑ மனைவி இறந்த பின் 3 மாதம் கழித்தே சுபகாரியம் செய்ய வேண்டும்.
- ❑ சகோதரர் இறந்தால் 1 ஆண்டு வரை எந்த சுபகாரியமும் செய்யக் கூடாது.
- ❑ ஈன்ற மக்கள் இறந்தால் 1 ஆண்டு வரை எந்த சுபகாரியமும் செய்யக் கூடாது.
- ❑ பங்காளிகள் மரணமடைந்தால் 1 மாதகாலம் சுபகாரியம் செய்யக் கூடாது.



நவக்கிரக அபிரிஷ்டக பலன்

◆ பஞ்சாமிர்தம்	-	வெற்றி
◆ நெய்	-	முக்தி
◆ தேன்	-	குரல் வளம்
◆ கரும்புச் சாறு	-	நோய் நீங்குதல்
◆ இளநீர்	-	செல்வம் சேர்தல்
◆ தயிர்	-	குழந்தைப் பேறு
◆ பால்	-	ஆயுள் கூடுதல்
◆ எண்ணெய்	-	குடும்ப நலன்
◆ கும்ப நீர்	-	வழக்குகளிலிருந்து வீடுபடுதல்
◆ உரித்த வாழைப்பழம்	-	வீவசாய செழிப்பு

நவக்கிரக பூசைக்குரிய பூக்கள்

◆ சூரியன்	-	செந்தாமரை
◆ செவ்வாய்	-	செண்பகம்
◆ வியாழன்	-	முல்லை
◆ சனி	-	கருங்குவளை
◆ கேது	-	செவ்வல்லி
◆ சந்திரன்	-	வெள்ளரலி
◆ புதன்	-	வெண்காந்தன்
◆ வெள்ளி	-	வெண்தாமரை
◆ ராகு	-	மந்தாரை




நன்றி நவிலல்

அமரர் வேலுப்பிள்ளை ஞானேஸ்வரர்
அவர்களின்

இறைவனடி சேர்ந்ததை கேள்வியுற்று வருகை
தந்து அவரது மரணச் சடங்குகளில்
கலந்து கொண்ட உற்றார், உறவினர்கள்,
நண்பர்கள், அயலவர்களுக்கும், தொலைபேசி
மூலம் தொடர்பு கொண்டு அனுதாபம்
தொரிவித்தவர்களுக்கும், பற்பல வழிகளிலும்
உதவிகள் புரிந்த அன்பு நெஞ்சங்கள்
அனைவருக்கும் அதே போன்று அந்தியேட்டி
கிரியைகளில் கலந்து சிறப்பித்த
அனைவருக்கும் எமது உளமார்ந்த நன்றிகளை
தொரிவித்துக் கொள்கின்றோம்.



குடும்பத்தினர்





ம்சாவழி

சபாபதிப்பீள்களை

+

இராசபீள்களை




QUOTED



செய்தல்

தமிழ் மொழி
பாடநூல்



கீதாசாரம்

எது நடந்ததோ அது நன்றாகவே நடந்தது.
எது நடக்கிறதோ அது நன்றாகவே நடக்கின்றது.
எது நடக்கவிடுக்கிறதோ அதுவும் நன்றாகவே நடக்கும்.
உன்னுடையது எதை இழந்தாய்? எதற்காக நீ அழுகிறாய்?
எதை நீ கொண்டுவந்தாய்? அதை நீ இழப்பதற்கு.
எதை நீ படைத்திடுக்கின்றாய் அது வீணாகுவதற்கு.
எதை நீ எடுத்துக்கொண்டாயோ,
அது இங்கிருந்தே எடுக்கப்பட்டது.
எதைகொடுத்தாயோ, அது இங்கிருந்தே கொடுக்கப்பட்டது.
எது இன்று உன்னுடையதோ,
அது நாளை மற்றவருடையதாகிறது.
மற்றொருநாளீ அது வேறொருவருடையதாகிறது.
இந்தமற்றும் உலக நியதியாகும்.

